

నమస్తే తెలంగాణ

ప్రగతిలో ములుగు ముందంజ

నిర్మాణం
 అవుతున్న
 300 పడకల
 మెడికల్
 కాలేజీ
 అనుబంధ
 దవాఖాన



- బీఆర్ఎస్ పాలనలో ఎనలేని అభివృద్ధి
- నాటికి నేటికి మాలిన జిల్లా రూపురేఖలు
- నియోజకవర్గాన్ని జిల్లా చేసిన సీఎం కేసీఆర్
- రామప్పకు యునెస్కో గుర్తింపు
- చరిత్ర పుటల్లో తెలంగాణ

ములుగు, నవంబర్ 23 (నమస్తే తెలంగాణ) : ప్రగతిలో ములుగు ముందంజలో ఉంది. ములుగు ప్రాంతం గతంలో ఇనుప బుట్ట చప్పుట్లు, తుపాకీ తూటాల మోతతో వినిపించేది. ఎప్పుడు ఏం జరుగుతుందోనని ఎజెన్సీవాసులు బిక్కు బిక్కుమంటూ కాలం వెల్లడిసేవారు. అప్పటి ప్రభుత్వాల శాంతిభద్రతల బూచిని చూపుతూ ములుగు అభివృద్ధిని గాలికి వదిలేశారు. వారి పాలనలో ములుగు వెనుకబడి పోయింది. స్వరాష్ట్రం ఏర్పడిన తర్వాత సీఎం కేసీఆర్ 2014 నుంచి ములుగు నియోజకవర్గాన్ని అభివృద్ధి పథంలో తీసుకెళ్లడానికి ప్రత్యేక కార్యాచరణ రూపొందించారు. ఐటీడిఏ, ఇతర శాఖల ద్వారా గిరిజన గూడాల, తండాలు, గ్రామాలకు రోడ్లు వేసి రవాణా సౌకర్యాలు మెరుగు పర్చారు. వరంగల్ ఉమ్మడి జిల్లాలో తొలిసారిగా ములుగు మండలం కాసీందేపేట గ్రామానికి చెందిన 30 మంది ఎస్సీ కుటుంబాలకు మూడు ఎకరాల భూమిని పంపిణీ చేశారు. తండాలు, గూడాలను జీపీలుగా మార్చడంతో ములుగులో 38 కొత్త జీపీలు ఏర్పడాయి. మేడారం సమృద్ధి-సారలమ్మ శాశ్వత రెండేళ్లకోసారి రూ. 80 కోట్లను కేటాయింపి శాశ్వత ప్రాతిపదికన భక్తులకు సౌకర్యాలు కల్పించారు. అలాగే గోదావరి నదిపై ముళ్లకట్ట వద్ద అంతర్రాష్ట్ర వంతెన నిర్మించారు. దీంతో ఛత్తీస్ గడ్, ఒడిశా రాష్ట్రాల నుంచి రవాణా మెరుగై ములుగు ప్రాంతంలో వ్యాపార వాణిజ్యాలు పెరిగాయి.

2014 నుంచి ఊపందుకున్న అభివృద్ధి
 స్వరాష్ట్రంలో తొలిసారి జరిగిన అసెంబ్లీ ఎన్నికల్లో ములుగు ఎమ్మెల్యేగా అజ్మీరా చందూలాల్ గెలుపొందారు. అప్పటి నుంచి ములుగు నియోజకవర్గం అన్ని రంగాల్లో అభివృద్ధి ఊపందుకున్నది. బీఆర్ఎస్ ప్రభుత్వం జగ్గన్నగూడెం-సర్వారం గ్రామాల మధ్య ఉన్న బొగ్గల వాగు, అంకన్న గూడెం, జగ్గన్నగూడెం, లాయగూడెం, సర్వారం వాగు లపై హైలెవల్ వంతెన నిర్మించి ఆయా గ్రామాల ప్రజల కష్టాలను తీర్చింది. అదేవిధంగా జగ్గన్నపేటలో రూ.4కోట్లతో ప్రభుత్వ గిరిజన శ్రమ బాలికల ఉన్నత పాఠశాలకు అధిక నిధులు కేటాయించి కార్పొరేట్ తరహాలో తరగతి గదులను నిర్మించారు. ములుగులో గిరిజన సంక్షేమ శాఖ ద్వారా మహిళా డిగ్రీ కళాశాలను ఏర్పాటు చేశారు. జగ్గన్నపేట జీపీ భవనాన్ని రూ.18 లక్షలతో నిర్మించారు. అదేవిధంగా ములుగు నియోజకవర్గంలోని వివిధ పీలకు పక్కా భవనాలను నిర్మించేందుకు రూ.3 కోట్లను గిరిజన సంక్షేమ శాఖ ద్వారా నిధులు కేటాయించారు. రూ. 2కోట్లతో ములుగులో ఆడిటోరియం, గిరిజన, ఎస్సీ కమ్యూనిటీ భవనాలను నిర్మించారు. చందూలాల్ మంత్రిగా ఉన్న సమయంలో ప్రభుత్వం రూ.10 కోట్లతో ములుగు, మంగపేట మార్కెట్ యార్డుల్లో గోదాములు నిర్మించారు. ములుగు మండలంలోని జగ్గన్నపేట, చిన్నగుంటూరుపల్లి, ఏటూరు నాగారం మండలంలోని ఎక్కెల, ఎస్సీ కాలనీ, మంగపేట

2019లో ప్రత్యేక జిల్లాగా ఏర్పాటు
 సీఎం కేసీఆర్ ఇచ్చిన మాట ప్రకారం 2019లో ములుగులోని 7 మండలాలతో పాటు భద్రాచలం నియోజకవర్గంలోని రెండు మండలాలను కలుపుకొని తొమ్మిది మండలాలతో ప్రత్యేక జిల్లాగా ఏర్పాటు చేశారు. అప్పటి నుంచి ములుగు అభివృద్ధి మరింత వేగవంతమైంది. రూ.58కోట్లతో ప్రభుత్వ డిగ్రీ కళాశాల పక్కన 30 ఎకరాల స్థలంలో అధునాతన సౌకర్యాలు కలిగిన సమీకృత కలెక్టరేట్ నిర్మాణం జరుగుతున్నది. దీని పక్కనే రూ.40కోట్ల నిధులతో జిల్లా పోలీస్ కార్యాలయం సైతం ఏర్పాటు కానున్నది. అదేవిధంగా జిల్లాలో రూ.20కోట్లతో మేడారం, ములుగు, కన్నాయిగూడెంలలో మోడల్ పోలీ

స్టేషన్లను నిర్మించారు. రాష్ట్ర విభజన హామీలో భాగంగా గిరిజన యూనివర్సిటీ ఏర్పాటుకు 318 ఎకరాల భూమిని కేంద్ర మానవ వనరుల శాఖ అధికారులకు అప్పగించారు. దీంతో ములుగు జిల్లాకు దేశ వ్యాప్తంగా ప్రత్యేక గుర్తింపు లభించింది. ఇటీవల ఏటూరునాగారాన్ని ప్రత్యేక రెవెన్యూ డివిజన్, మల్లంపల్లిని ప్రత్యేక మండలంగా ఏర్పాటుకు చేసేందుకు ప్రభుత్వం ఆదేశాలు జారీ చేసింది. రాష్ట్ర ప్రభుత్వం ప్రత్యేక చొరవ తీసుకొని ప్రపంచ వారసత్వ సంపదగా రామప్పకు వోలు దక్కలా కృషి చేసింది. దీంతో పాటు ఆలయంలో మౌలిక వసతుల కోసం రూ.100 కోట్లను ఖర్చు చేసి పలు అభివృద్ధి పనులను ప్రభుత్వం చేపట్టింది.

మండలంలోని మల్లూరులో 300 డబుల్ బెడ్రూమ్ ఇండ్లను నిర్మింపజేశారు. ఏటూరునాగారం మండలంలోని ఊరట్లం నుంచి కొండా యి మీదుగా ఐలాపురం రూ.19 కోట్లు, ముప్పనపల్లి నుంచి బుట్టాయిగూడెం వరకు రూ.4కోట్లు, ఏటూరునాగారం నుంచి తుపాకులగూడెం వరకు రూ.37కోట్లతో 40కిలో మీటర్ల డబుల్ రోడ్డు వేశారు. దొడ్ల, కొండా యి మధ్యలో ఉన్న జంపన్నవారు వద్ద రూ.5కోట్లతో బ్రిడ్జి నిర్మించారు. బండారపల్లి మీదుగా గణపూరం క్రాస్ రోడ్డు వరకు రూ.8కోట్లతో బీటీ రోడ్డును సింగిల్ రోడ్డుగా ఉన్న బీటీ రోడ్డును డబుల్ రోడ్డుగా అభివృద్ధి చేశారు. చందూలాల్ ఎమ్మెల్యేగా ఉన్నప్పుడు పర్యాటక శాఖ ద్వారా రూ.15కోట్లతో గట్టమ్మ, మేడారం, మల్లూరు, తాడ్యాయి మండల కేంద్రాల్లో హరిత హోటళ్లను ఏర్పాటు చేశారు. గోవిందరావుపేట మండలం లక్ష్మవరంలో సైతం రూ.6కోట్లతో కాటేజీలు నిర్మించారు.

పెరిగిన విద్య, వైద్య సదుపాయాలు
 స్వరాష్ట్రంలో ములుగు జిల్లాలో విద్య, వైద్య సదుపాయాలు మెరుగుపడ్డాయి. ములుగు జిల్లా కేంద్రంలో పాటు ఏటూరునాగారంలో 2014వరకు 30 పడకల దవాఖానాలు మాత్రమే ఉండేవి. స్వరాష్ట్రంలో ఈ రెండు దవాఖానాలను 100 పడకలగా మార్చి వైద్యులు, సిబ్బందిని నియమించి మెరుగైన వైద్య సేవలందిస్తున్నది. ఆ తర్వాత అన్ని మండలాలతో పాటు మేడారంలో పీహెచ్సీలను ఏర్పాటు చేసి మెరుగైన వైద్యం అందిస్తున్నది. పల్లె దవాఖానాలను సైతం ఏర్పాటు చేసి గ్రామస్థులకు వైద్యం చేరువ చేసింది. జిల్లా కేంద్రంలో ఉన్న ప్రభుత్వ దవాఖానాను ఆప్ గ్రేడ్ చేసి ఐసీయూ, సీటీ స్కానింగ్ వంటి విలువైన సేవలను అందిస్తున్నారు. కేసీఆర్ కిట్లను అందిస్తూ ప్రభుత్వ దవాఖానాలో కాన్సుల్ శాతాన్ని పెంచారు. జిల్లాకు మెడికల్ కాలేజీని మంజూరు చేసి నిర్మాణ పనులకు సైతం శంకుస్థాపన చేశారు. ములుగు మార్కెట్ యార్డులో రూ.54 కోట్లతో 300 పడకల దవాఖాన, మెడికల్ కాలేజీ అనుబంధ దవాఖాన నిర్మాణ పనులు పూర్తి కావచ్చాయి. టీ డయగ్నోస్టిక్ సెంటర్ ఏర్పాటు చేసి ప్రజలకు 58 రకాల విలువైన ఆరోగ్య పరీక్షలు ఉచితంగా చేస్తున్నారు. రేడియాలజీ చాబ్ ద్వారా సీటీ స్కానింగ్, మమోగ్రఫీ వంటి పరీక్షలను నిర్వహిస్తున్నారు. ఏటూరునాగారంలో రూ.8కోట్లతో డయాలసిస్ సెంటర్ను ఏర్పాటు చేసి రోగులకు వైద్య సేవలందిస్తున్నారు. విద్యలో 'మన ఊరు - మనబడి' కార్యక్రమం ద్వారా నియోజకవర్గంలో 90 పాఠశాలలను ఆధునికీకరించి ఫ్రైవేట్ పాఠశాలలకు దీటుగా విద్యా బోధన అందిస్తున్నారు.



ఈవీఎం యంత్రాలను పరిశీలిస్తున్న కలెక్టర్ భవేశ్ మిశ్రా

ఈవీఎంల కమిషనింగ్ ప్రక్రియను జాగ్రత్తగా పూర్తి చేయాలి

భూపాలపల్లి జిల్లా కలెక్టర్ భవేశ్ మిశ్రా
 కృష్ణకాలనీ, నవంబర్ 23 : అసెంబ్లీ ఎన్నికల కోసం ఈవీఎం యంత్రాల కమిషన్ ప్రక్రియను జాగ్రత్తగా పూర్తి చేయాలని కలెక్టర్, జిల్లా ఎన్నికల అధికారి భవేశ్ మిశ్రా ఆదేశించారు. గురువారం జిల్లా కేంద్రంలోని సింగరేణి మినీ ఫంక్షన్ హాల్లో ఏర్పాటు చేసిన ఈవీఎం యంత్రాల కమిషన్ ప్రక్రియ, మాక్ పోలింగ్ ను కలెక్టర్ పరిశీలించారు. ఈ సందర్భంగా ఆయన మాట్లాడుతూ భూపాలపల్లి నియోజకవర్గంలో 23 మంది అభ్యర్థులు ఎమ్మెల్యేగా పోటీ చేస్తున్నారన్నారు. అదనపు బ్యాలిట్ యూనిట్లు ర్యాండ్ మెజిస్ట్రేట్ పూర్తి చేసి, ఈవీఎం యంత్రాల కమిషనింగ్ ప్రారంభించామన్నారు. భూపాలపల్లి అసెంబ్లీ నియోజకవర్గం పరిధిలో 317 పోలింగ్ కేంద్రాల్లో 25 శాతం అదనంగా బ్యాలిట్, కంట్రోల్ యూనిట్లు, వీవీ ప్యాన్లు, కమిషనింగ్ చేస్తున్నామన్నారు. భూపాలపల్లి అసెంబ్లీ పరిధిలో 792 బ్యాలిట్, 396 కంట్రోల్ యూనిట్లు, 396 వీవీ ప్యాన్లు కమిషనింగ్ చేయాలన్నారు. ఈవీఎం, వీవీ ప్యాన్లు సంబంధిత జాగ్రత్తగా పరిశీలించాలన్నారు. యంత్రాలను కమిషన్ చేసి సీల్ చేసి సమయంలో అవసరమైనా అన్ని జాగ్రత్తలను తీసుకోవాలన్నారు. ఈ కార్యక్రమంలో ఎన్నికల పరిశీలకుడు అభయే నందన్ అంబస్త, భూపాలపల్లి రిటర్నింగ్ అధికారి రమాదేవి, తహసీల్దార్లు, సంబంధిత అధికారులు, సిబ్బంది తదితరులు పాల్గొన్నారు.



పోలీస్ అధికారులతో మాట్లాడుతున్న ఎస్సీ గోషీ ఆలం

ఎన్నికల నిర్వహణకు పటిష్ట ప్రణాళిక

■ అప్రమత్తంగా ఉండాలి ■ ఎస్సీ గోషీ ఆలం
 ములుగు, నవంబర్ 23 (నమస్తే తెలంగాణ) : ములుగు జిల్లాలో ఎన్నికల నిర్వహణకు తగిన బందోబస్తును ఏర్పాటు చేసి పటిష్ట ప్రణాళికతో విజయవంతం చేయాలని ఎస్సీ గోషీ ఆలం పోలీస్ అధికారులకు సూచించారు. గురువారం ఎస్సీ తన కార్యాలయంలో పోలీస్ అధికారులతో సమీకృత నిర్వహించారు. ఎన్నికల నేపథ్యంలో బందోబస్తు కోసం పోలీస్ అధికారులతో పాటు సీఆర్పీఎఫ్ బలగాలను మోహరించాలన్నారు. మావోయిస్టు ప్రాబల్యం ఉన్న పోలింగ్ కేంద్రాల వద్ద తగిన చర్యలు చేపట్టాలన్నారు. ఎన్నికలు జరగడానికి 72 గంటల ముందు తగిన మార్గదర్శకాలను అధికారులకు వివరించారు. ఏమైనా ఘటనలు ఎదురైతే ప్రతిఘటించేందుకు రాపిడ్ స్పర్ట్ టీమ్లను ఏర్పాటు చేసినట్లు తెలిపారు. ఈ సమావేశంలో ఓఎస్సీ ఆశోక్ కుమార్, ఎఎస్సీ సంగీర్, అదనపు ఎస్సీ సదానందం, డిఎస్సీ నుభాష్ బాబు, సీఎల శంకర్, కుమార్, రాజు, రోహిత్, కిరణ్, ఎస్సీలు వెంకటేశ్వర్, రాజు, మస్తాన్, కృష్ణప్రసాద్, ఓంకారయాదవ్, రవి, సురేశ్, తాజుద్దీన్, హరీష్, కరుణాకర్ తదితరులు పాల్గొన్నారు.

మావోయిస్టు యాక్సన్ టీమ్ పోస్టర్ విడుదల

ఛత్తీస్ గడ్ దండకారణ్యం నుంచి ఎన్నికలను అడ్డుకునేందుకు జిల్లాలోకి మావోయిస్టు యాక్సన్ టీమ్ వచ్చిందని, వారు కనిపిస్తే పోలీసులకు సమాచారం అందించాలని తెలుపుతూ రూపొందించిన మావోయిస్టు పోస్టర్ ను ఓఎస్సీ ఆశోక్ కుమార్ విడుదల చేశారు. ఈ సందర్భంగా ఆయన మాట్లాడుతూ ప్రజలు మావోయిస్టుల మాటను పట్టించుకోకుండా ఓటింగ్ లో పాల్గొనాలని సూచించారు. మావోయిస్టుల తరపున కుంజం ఇడముల్ అలియాస్ మహేందర్, కొవ్వారి గంగా అలియాస్ మహేశ్, మున్నకి దేవల్ అలియాస్ కరుణాకర్, వెట్టి దేవా అలియాస్ బాలు, పొట్టం అడుమ అలియాస్ సంజీవ్, వెట్టి లక్ష్మి అలియాస్ కల్లతో యాక్సన్ టీమ్ రాష్ట్రంలోకి ప్రవేశించినట్లు తెలిపారు. ప్రజలు, రాజకీయ నాయకులు అప్రమత్తంగా ఉండాలన్నారు. పోలీసులు ప్రాణాలకు తెగించి ప్రజల రక్షణ కోసం విధులు నిర్వర్తిస్తున్నారన్నారు. మావోయిస్టుల ఆహూతి తెలిసినవారు పోలీసులకు సమాచారం అందించాలని కోరారు.

పుట్ట మధుకే మున్నూరు కాపు, విశ్వ బ్రాహ్మణుల మద్దతు

మహాదేవపూర్, నవంబర్ 23 : మండల కేంద్రంలోని విశ్వబ్రాహ్మణ సంఘ నాయకులు గురువారం మంధని లోని రాజగృహలో బీఆర్ఎస్ ఎమ్మెల్యే అభ్యర్థి పుట్ట మధుకర్ ను కలిసి మద్దతు ప్రకటించారు. రానున్న ఎన్నికల్లో పుట్ట మధుకర్ గెలుపు ఖాయమన్నారు. కార్యక్రమంలో స్థానిక సర్పంచ్ శ్రీపతిబాపు, బీఆర్ఎస్ మండల యాత్

అధ్యక్షుడు అలీఖాన్, విశ్వబ్రాహ్మణ సంఘ నాయకులు వెంకటస్వామిచారి, కొత్తవడ్ల సత్యనారాయణ చారి, లక్ష్మీ నారాయణ చారి, పూసాల నాగయ్య చారి, బ్రహ్మించారి, పోలోజు వెంకటేశ్వర్లు, ఏ సతీష్ తదితరులు పాల్గొన్నారు.

మద్దతు తెలుపుతున్నట్లు కాశేశ్వరం మున్నూరుకాపు కులస్తులు తెలిపారు. కాశేశ్వరంలో గురువారం సమావేశంలో నిర్ణయం తీసుకున్నట్లు పేర్కొన్నారు. అనంతరం కాశేశ్వరంలో ప్రచారం చేశారు. కార్యక్రమంలో అడప సంతోష్, రంజిత్, పవన్, బొల్లం సాయి, రవి, కిరణ్, వెంకటేశ్, నరేశ్, సంతోష్, రాజేశ్, చంద్రు తదితరులు పాల్గొన్నారు.



మహాదేవపూర్ : పుట్ట మధుకర్ తో విశ్వబ్రాహ్మణ సంఘ నాయకులు



కాశేశ్వరం : పుట్ట మధు తరపున ప్రచారం చేస్తున్న మున్నూరు కాపు కులస్తులు